



# الوحدة الارتيرية للتغيير الديمقراطي Eritrean Unity for Democratic Change

-----07/02/19-----

## ህጹጽ ጸውዒት ንስለ ኣብ ሊብያ ዘለዉ ዜጋታትና

ዶብ ኤርትራን ኢትዮጵያን ተሽፊቱ ክልተ ሃገራት ሰላም ጌረን ተባሂሉ ወዮ ሰላም ዝጸምኦ ኣህዛብ ክልቲኡ ሃገራት ታሕጓሱ መዳርግቲ ኣይነበሮን። እወ እቲ ኣብ ክልቲኡ ሃገራት ዝፈሰሰ ደም ብዓንተብኡ እውን ክፈሰስ ዘይግበኦ ኮይኑ፡ ንሱ ክኸውን መወዳእትኡ ናይ ኩሉ ደላይ ሰላም ትምኒት እዩ። ደጊም መጻኢ ዕድል ናይ ክልቲኡ ኣህዛብ ሰላምን ምትሕብባርን እምበር ባእስን ጽልእን ዘምጻኦ ፋይዳ ከምዘይብሉ ዝሓለፈ መዋእል ዘመስከሮ ሓቂዩ። እቲ ካብ ዝግበኦ ንላዕሊ ኣብ ኩናት ዝላሕለሐ ህዝብና፡ ካብ ካለኣት ንላዕሊ ንሰላም ዝደልዮ ምጻኒ እውን ዘጠራጥር ኣይኮነን። ብዘይካ ኣብ ህወ-ከት ኣብ ሰላም ክነበር ዘይክእል ርእሰ ፋሺሽቲ ኢሲያስ ኣፈወርቂ ግን ሕጂውን እንታይ ሓሊሙ ይሓድር ስለ ዘይንፈልጥ፡ ደጊም ከም ገንሽል ኣውደ-አመት ተተጎቲትካ ናብ ኩናት ምእታው ይኣክል ክበሃል እዩ ዘለዎ።

እንተኾነ ኢሲያስ ኣፈወርቂ ጥራሕ ኣይኮነን ኩናት ዝሃርፍ። እቶም ንሰላሳ ዓመታት ተቓሊስና ላሕ ዘበልናዮም ትምክሕተኛታት እውን ሕማሞም ይደግሱም ኣሎ። ኤርትራውያን ብኩናት ሰዲርና ብረፈረንዶም ኣድሚጽና ዘረጋገጽናዮ ሃገራዊ ልዑላውነት ኣለና። እዞም ሕጂ ብወያኔ ይኹን ብሻዕብያ ኣይተሳብሩናን እናበሉ ኩናት ዝፍቐዩ ዘለዉ ኣካላት ባዕላዮም እኳ ክንደየናይ ኣብ ኩናት ከይኣትዉ፡ እንተኾነ ግን ካለኣት ከዩዳናገሩ ብእዋኑ ዓገብ ክበሃሉ ዝግበእም እዩ። ብዛዕባኦም ብሰፊሒ ንዛረቡሉ ኣርእስቲ ክህልዉና እዩ፡ ንሕጂ ግን ካብኡ ንላዕሊ ህጹጽነት ዘለዎ ጉዳይ ክነልዕል ኢና።

ኣብ መንጎ ክልተ ሃገራት ንልዕሊ 27 ዓመታት ብጽኑዕ ወተሃደራዊ ሓለዎ ተሸቢቡ ዝነበረ ዶብ ኢትዮ-ኤርትራ ብስምምዕ ናይ ክልተ መራሕቲ ሃገራት ምስ ተሸፍተ ኣብ ኤርትራ ዝነበረ ዓጸቦ ቀረብ ጥረ ሃገራት ብመጠኑ እናተፈትሐ መጻኢ እዩ። እቶም መተካእታ ዘይርከቦም መንእሰያት ሃገርና ግን ብኣሸሓት ንኢትዮጵያ ብኡ ኣቢሎም እውን ንሱዳንን ንሊብያን ምኻዶም ዘይዱ ኣሎ። ኣዝዩ ዘሕዝን እዩ። ኣብዚ ሳልስቲ ካብ ሊብያ ክንሰምዖ ዝቐነና ኣውያት ናይ ቆሉዑን ኣዴታትን ናኣሸቱን ዓበይትን ልብኻ ዝሰብር እዩ። ከምኡ ዝሓመሰለ ሕልናኻ ዘዕርብ ኩነታት እናሰማዕካ ቀሲንካ ኣይትሓድርን። ሕማቕ ኣጋጣሚ ኮይኑ ንኸምዚእም ዝሓመሰሉ ግዳያት ሸፋቱ ዝኾኑ ዜጋታትና ዝጣበቐሎም መንግስቲ ዮብልናን። ንሕና ተቓወምትን ደለይቲ ፍትሕን ድማ ኣይነፋዕናን። ግን እንተተበጊስናስ ይዕቦ ይንኣስ ገለ ክንገብር ከምንኸእል እምነትና እዩ። ናይ ሕጂ ቀንዲ መልእኽትና እውን ንሱ እዩ። ካልእ ዓቢ ነገር እውን ኣይንሓትትን። ኣብ ዘዘለናዮ ከባቢ በቲ ዝምልከቶ ኣማሓዳሪ ጌርና ብደረጃ መንግስቲ ናይቲ ዘዘለናዮ ሃገር ብዛዕባ እዞም ኣብ ሓደጋ ዘለዉ ዜጋታትና ከም ዛዕባ ክልዕልዎን ይሓይሽ ዝብልዎ ፍታሕ ክቐርቡን ንማሕጸናም። እዚ ማንም ኤሪትራዊ ዜጋ ክገበር ዝክእል ንእሽቶ ውዕለት እዩ። ብብዘለናዮ ኣብ ውሽጢ ሓጺር ግዜ ኣውያትና ብደረጃ መንግስታት ተኣኪቡ በቲ መንግስታት ዝራኸቡሉ ዓለምለኻዊ ትካላት ኣቢሉ ቀልጢፉ ድምጺ ክረከብ ይኸእል እዩ።

ምሁራት ደረጃ ኣካዳሚያዊ ዓቕምታትኩምን ሞያዊ ቦታኹምን ተጠቐምኩም ዝያዳ ከተስምዑ ከምትኸእሉ ንኣምን ኢና። ኣብዚ ኩሉ-ካትኩም ብቐሊሉ ክትሰማምዑሉ እትኸእሉ ነገር ብሓንጎብ ክትሰርሑ እንተኾኑ ኣልኩም ዝምድናኹም ናብ ካልእ ሃገር ከድሕን ዝኸእል ዝምድና ክዓቢ ከምዝክእል ንኣምን ኢና። ኣሕዋትናን ኣሓትናን ደቅናን ኣብ ሊብያ መጻወትቲ ሰብኣዊ ሕልና ዘይብሎም ነጋዶ ሰባት ይኹኑ ኣለዉ። ጸውዒትና እምበኣር ኩሉ ኤርትራዊ ዜጋ ብፍላይ ከኣ ኣብ ኣውሮጳን ኣመሪካን ዘለኹም ኣብ ከባቢኹም ምስ ዘለዉ ኣመሓደርቲ ናይቲ ዘለኹም ሃገር ሽግር ኤርትራውያን ዜጋታት ብሓፈሽኡ ብፍላይ ድማ ኣብ ሊብያ ለይትን መዓልትን ዝሰቐዩ ዘለዉ ዜጋታትና ኣመልኪትኩም ኣቤት በሉ። እንተኾነ ህይወት ነድሕን ካብኡ ተረፈ ድማ ናይ ሕልና ቅሳነት ንረክብ።

ስለ ሰናይ ተበግሶታትኩም ኣዚና ነመስግን

ዜናን ሓበሬታን ኤስደለ